

РЕПУБЛИКА СЕВЕРНА МАКЕДОНИЈА
Општинска установа Дом на културата
„Злетовски Рудар“
Бр. 01-26/1
05.11.2021 год.
ПРОБИШТИП

Општинска установа Дом на културата

„Злетовски рудар“ – Пробиштип

Програма за работа на ОУ Дом на културата

„Злетовски рудар“ - Пробиштип

за 2023 година

Адреса: ул., Цветко Тонев”бб - Пробиштип

Тел/факс: 032/483-143; тел: 032/482-501

e-mail: dk_probistip@yahoo.com

Општинската установа Дом на културата „Злетовски рудар“ се дефинира како установа која се грижи за програмско и функционално поттикнување и развој на културата, особено на творештвото на децата и младината на културно-уметничкиот аматеризам како и за објавување на културно-уметнички дела, како и за вршење на други дејности од областа на културата согласно со Законот.

Институцијата е формирана за постојано подигање на културното ниво на населението во градот како и за зачувување на старите, а исто така создавање на нови вредности и истите ги афирмира и презентира пред населението без разлика дали се работи за групи или поединци.

Поаѓајќи од својата функција утврдена со Закон и Статут во рамките на својата основна дејност ОУ Дом на културата „Злетовски рудар“ - Пробиштип ги врши следните дејности:

- **Сценско-уметничка дејност;**
- **Музичка дејност;**
- **Библиотечна дејност;**
- **Литературна дејност;**
- **Драмска дејност;**
- **Ликовна дејност;**
- **Киноприкажувачка дејност;**
- **Фестивали и манифестации;**
- **Музејска дејност;**

Преку горенаведените дејности всушност се остварува и функцијата на ОУ Дом на културата „Злетовски рудар“. Покрај вработените во институцијата за реализација на овие активности и настани ќе бидат ангажирани надворешни соработници со што се добива на квалитет во реализација на истите.

Домот на културата „Злетовски Рудар“ во 2023 година планира спроведување и реализација на настани и активности од следните дејности.

I.АМАТЕРСКИ САМОДЕЈНОСТИ

-Драмска дејност

За 2023 година планирани се гостувања на драмски претстави подготвувани од аматерски драмски студија од други градови како и гостувања на професионални драмски театри. Оваа година Домот на културата аплицираше на проекти од национален интерес за културата, а од оваа дејност аплицираше со проект:

- „Гостувања на професионални или аматерски независни односно алтернативни продукции или копродукции во театрите или на други сцени низ земјава“ со сума од 160.000,00 денари.

-Музичко фолклорна дејност

КУД „Злетовски рудар“ како од своето формирање така и во 2023 година ќе го задржи континуитетот на својата работа, презентирајќи го изворниот и кореографираниот (стилизиран) фолклор и ќе земе учество на многу манифестации, фестивали како во земјата така и во странство. За успешноста на ова културно-уметничко друштво говорат и многубројните награди и признанија на домашен и меѓународен план, а со тоа се потврдуваат и трајните вредности на македонскиот фолклор. Членовите на КУД се распоредени во две групи и со нив работат кореографи, корепетитори како надворешни соработници за кореографиран фолклор. Во претстојната 2023 година планирани се многубројни настапи како во самата општина по повод многубројните празници, манифестации и фестивали така и во други градови низ нашата држава и надвор од неа каде ќе бидат поканети, а со тоа ќе се продолжи и соработката со многу културни уметнички друштва од нашата држава и пошироко. Од оваа дејност аплициравме со следниот проект:

- „Гостувања на фолклорни културно-уметнички друштва и ансамбли“ со сума од 200.000,00 денари

Балетското студио „Магија“ во 2023 година ќе продолжи да ги негува модерните танци и се разбира ќе земе учество на сите општински манифестации, државни и меѓународни натпревари како во нашата така и во други држави. Оваа 2022 година балетското студио „Магија“ учествуваше на неколку натпревари во модерни танци во нашата држава и во држави од соседството и постигнаа многу успеси. Освоија повеќе први места, многу награди и признанија во различни категории и на секаде успешно и достојно го претставија нашиот град и нашата институција . Следната 2023 година исто така планираме да реализираме уште многу настани и активности од оваа дејност со балетското студио „Магија“. Од оваа дејност аплициравме со следниот проект:

- „Танцувај и ти“ флеш моб-со сума од 150.000,00 денари

-Ликовни дејности

Ликовната дејност исто така следната година ќе биде застапена во Домот на културата со организирање на многубројни изложби на професионални ликовни уметници, но и на аматери, вљубеници во овој вид на уметност. Централно место во овие настани и се дава на „Лесновската ликовна колонија“ која има меѓународен карактер на која се планира да земат учество и да создаваат дела познати ликовни уметници, како од земјата така и пошироко од регионот. Неколку години во рамки на ликовната дејност во Домот на културата функционира ликовна секција (работилница) со која работи м-р Ѓоко Антониев со цел ликовната уметност да добие поголема димензија во рамките на културното живеење во општината, запознавајќи поголема маса на граѓани со вредности на овој вид на уметнички дела. И во 2023 година оваа секција ќе продолжи да работи при Домот на културата, а учесниците да изработуваат уметнички дела кои ќе бидат изложувани и презентирани и во други градови во нашата држава. Од оваа дејност аплициравме со следните проектите:

- „31 година Меѓународна Лесновска ликовна колонија” со сума од 600.000,00 денари.
- „Лесново наназад 3” со сума од 100.000,00 денари
- „Превземање на уметнички дела од ликовни колонии и изложби на самостојни ликовни уметници” со сума од 100.000,00 денари

-Фестивали и манифестации

Детскиот фестивал „Радоста на градот” постои од 1993 година. Овој фестивал пред сè е наменет за младата публика од Пробиштип, бидејќи на него преовладуваат детски песнички. Овој фестивал го организираме на крајот на училишната година се со цел учениците училишната година да ја завршат со музика и песна. За овој фестивал аплициравме со проект:

- Детски фестивал „Радоста на градот” 2023 година со сума од 115.000,00 денари

10-ти Јуни – Ден на културата, следната 2023 година планираме исто така да го одбележиме со богата културна програма со повеќе активности и настани за нашите граѓани.

Фестивал на изворна македонска песна

Во 2023 година планираме да ја продолжиме оваа убава музичка традиција, се со цел да земат учество повеќе музички учесници од повеќе краеви на земјата, негуватели на македонската изворна песна. Со овој фестивал ја негуваме традицијата на македонската песна и македонското оро. Од оваа дејност аплицираме со проект:

- ”Етно фестивал Злетово” 2023 година” со сума од 100.000,00 денари

Од оваа дејност **фестивали и манифестации** аплицираме и на други проекти како што се:

- „Хорски концерти“ со сума од 120 000,00

- Целовечерен концерт на ансамблот „Skopje Jazz Inc“ со сума од 135.000,00 денари
- Целовечерен концерт на ансамблот „Bobheads“ со сума 146 000,00 денари
- Целовечерен концерт на чалгии со сума од 125 000,00 денари

Меѓународната соработка како досега така и во 2023 година продолжува помеѓу нас, соседите и пошироко но може да дојде до измена на гостувањето поради разни објективни или субјективни причини.

П. БИБЛИОТЕКАРСТВО

Народната библиотека „Јане Сандански“ која е во состав на Домот на културата, покрај изнајмувањето на книги на големиот број на читатели, има и друга културно-образовна дејност и игра голема улога во културното живеење на општината.

-Набавка на нова литература

Од самото постоење на библиотеката која има огромен книжевен фонд, сепак истата има потреба и оваа 2023 година да го обнови и збогати фондот на книги како лектирни изданија за учениците, енциклопедии за деца и возрасни, сликовници и актуелна литература од домашни и странски автори (стручна литература, белетристика, светски бестселери и др.). Со обновување и збогатување на книжниот фонд и обновување на лектирните изданија за учениците се зголемува бројот на читатели во градската библиотека кои можат да ја користат и читалната за користење и на стручната литература која ја имаме во голем број од сите области на науката.

Покрај тековните активности во библиотеката, по повод месецот на книгата, кој се одржува секоја година од 15 октомври до 15 ноември и во 2023 година е предвидено посета на библиотеката од страна на најмладите читатели, од градинките и основните училишта во општината, а исто така планираме и награди за најредовните читатели во градската библиотека. Следната година планираме и неколку промоции на книги на наши актуелни автори. Од оваа дејност аплициравме на проектите:

- “Збогатување, набавка и водење на библиотечен фонд” сума од 150.000,00 денари

III. ЛИТЕРАТУРНА ДЕЈНОСТ

Своите активности во 2023 година литературната дејност ќе се оствари преку работата на Литературниот клуб “Процвет”, преку учество на членовите на литературниот клуб на разни манифестации и тоа гостување на принципот реципроцитет или гостување на поети и писатели од нашата држава. Исто така следната година со литературно читање ќе одбележиме голем број на празници и манифестации. Во следната 2023 членовите на овој литературен клуб ќе продолжат да творат на различни теми и ќе останат на својот трасиран пат кон нови литературни победи.

IV. МУЗЕЈСКА ДЕЈНОСТ

Во оваа дејност постојано се води сметка за одржување на минералошка збирка која е сместена во музејот за ретки минерали. Со правилник кој е донесен од управен одбор на Дом на културата, сите заинтересирани граѓани ќе можат да ја погледнат збирката. Од оваа дејност аплициравме на проект:

- “Музејска приказна 2, унапредување на условите во музеите за соодветно изложување и депонирање на музејските збирки ” со сума од 138.000,00 денари
- „Виножито“ со suma од 130 000,00 денари

V. КИНОПРИКАЖУВАЧКА ДЕЈНОСТ

Со реализацијата на проектот за подобрување на ентериерно-техничките услови во киното “Рудар” се врати киноприкажувачката дејност во нашиот град. Домот на културата оваа година оствари соработка со кинотека на РСМакедонија и многу други киноприкажувачки продукции во нашата држава. Оваа 2022 година киноприкажувачката дејност ја отпочнуваме со прикажување на филмот “Кајмак” на Милчо Манчевски кој беше премиерно прикажан во сите други градови низ државата, а во месец декември организирајме и прикажување на уште неколку други филмови. За следната 2023 година планираме да ја развиваме киноприкажувачката дејност. На љубителите на филмот ќе им се овозможи организирање на кино-претстави од различни жанрови и различни периоди, како и презентација на најновите филмски остварувања од домашна и странска продукција за сите генерации почнувајќи од децата па до највозрасната популација. Сето ова има за цел да ја врати публиката пред филмското платно и да продолжиме да ја негуваме традицијата во нашиот град за оваа дејност. Ќе се остварува и соработка со училиштата од општината за координирање на наставните програми со филмските проекции.

VI. ПОСРЕДУВАЊЕ И ОРГАНИЗАЦИЈА

Од сите активности кои се наведени во сите дејности во Домот на културата, за нивна успешна реализација потребно е посредување и организација. Тоа подразбира ангажирање на надворешни соработници за успешно реализација на сите активности. Тука мора да се споменат и набавките и печатење на разни плакати и покани. Посредувањата се потребни за реализација на сите културно-образовни настани и звиднувања кои се предвидени со оваа програма.

VII. АДМИНИСТРАЦИЈА И ТЕХНИЧКО ОДРЖУВАЊЕ

Во текот на 2023 година покрај набавката на канцелариската опрема се планира набавка на други артикли за техничкото одржување кое е неопходно ако се земе предвид дека опремата е веќе застарена и бара постојано обновување.

Забелешка:

ОУ Дом на културата „Злетовски Рудар – Пробиштип во 2023 година, како и до сега, активно ќе се вклучи како ко-организатор заедно со општина Пробиштип во организирање на неколку културни манифестации, како и оние проекти кои се поддржани од Министерство за култура. Голем дел од планираната програма, а која не е спомената овде, ќе се реализира во текот на 2023 година во соработка со други културни институции и пролагодувања со нивните програми за работа. Дом на културата „Злетовски Рудар“ од Пробиштип аплицираше на повеќе проекти до Министерство за култура, а воедно се потпишаа согласности за превземање на проекти кои ги аплицираа останатите културни центри како и независни културни работници.

ОУ Дом на културата
„Злетовски рудар“ Пробиштип
* Директор

/Сандра Мијалковска/